



ಶ್ರೀಲಂಕಾ ಪೊಲೀಸರು ಇಲಾಖೆಯ ಪೊಲೀಸ್ ನಾಯಿಗಳಿಗೆ ವಿವಾಹ ಮಾಡಿಸಿ ಕೃತಾರ್ಥರಾದರು. ಇತ್ತೀಚೆಗೆ ಒಂಬತ್ತು ಪೊಲೀಸ್ ನಾಯಿಗಳ ಜೋಡಿಗೆ ಸಾಮೂಹಿಕ ವಿವಾಹ ಮಾಡಿ ಪೊಲೀಸ್ ಜೀಪ್‌ನಲ್ಲಿ ಮಧುಚಂದ್ರಕ್ಕೂ ಕಳಿಸಿಕೊಟ್ಟರಂತೆ. ಹೆಂಗಿ, ಬಾಣಂತನಕ್ಕೆ ತಯಾರಿ ಮಾಡಿಕೊಳ್ಳುತ್ತಿದ್ದರೋ ಏನೋ! ಅಷ್ಟರಲ್ಲೇ ಅಲ್ಲಿಯ ಸಾಂಸ್ಕೃತಿಕ ಸಚಿವರು ಕೆಂಡಾಮಂಡಲಾಗಿ ತನಿಖೆಗೆ ಆದೇಶಿಸಿಬಿಟ್ಟರು. ಪೊಲೀಸರೇನೋ ಕ್ಷಮೆ ಯಾಚಿಸಿ ಸುಮ್ಮನಾದರು. ಆದರೆ ತನಿಖೆಯ ನಂತರ ಆ ಒಂಬತ್ತು ಜೋಡಿಗಳ ವಿವಾಹ ಅಸಿಂಧುವಾದರೆ.. ? ಅದು ನಾಯಿಪಾಡು ಬಿಡಿ.

ಜೈಲಿನೊಳಗೆ ಅಧಿಕಾರಿಗಳ ಕಣ್ಣು ತಪ್ಪಿಸಿ ಮಾದಕ ವಸ್ತುಗಳನ್ನು ಕಳಿಸುವುದು ಹೇಗೆ ಎಂಬುದರ ಬಗ್ಗೆ ವಾಷಿಂಗ್ಟನ್ ನ ಡೇವಿಡ್ ಜೋರ್ಡಾನ್ ಪ್ರಯೋಗಕ್ಕೆ ಶುರು ಮಾಡಿದ. ಜೈಲಿನ ಮುಂಭಾಗದ ಕಟ್ಟಡದ ಮೇಲೆ ನಿಂತು ಬಾಣದ ತುದಿಗೆ ಮಾರಿಜುವಾನ ಪ್ಯಾಕೆಟ್ ಕಟ್ಟಿ ಅದನ್ನು ಬಿಲ್ಲಿನಿಂದ ಬಿಟ್ಟನಂತೆ. ಆದರೆ ಗುರಿ ತಪ್ಪಿ ಅದು ಅಧಿಕಾರಿಯ ಕೈಗೆ ಸಿಗಬೇಕೆ? ಬಂಧಿತನಾದ ಜೋರ್ಡಾನ್ ಈಗ ಅಳಿಲಿಗೆ ಬಾಣ ಹೊಡೆದ ಎಂದು ಅಳಲು ತೋಡಿಕೊಂಡಿದ್ದಾನಂತೆ. ಅಳಿಲಿಗೆ ಮಾರಿಜುವಾನದ ಚಟ ಅಂಟಿದವರಾರು? ಅಧಿಕಾರಿಗಳ ಪ್ರಶ್ನೆಗೆ ಜೋರ್ಡಾನ್ ಇನ್ನೇನು ನವಪಗಳನ್ನು ಜೋಡಿಸುತ್ತಾನೋ!



★ ಸಸಿತೋಟ

ಈಕೆ ಸೆರ್ವಿಯಾ ಚೆಲುವೆ ಬೋಜನ. ಪೇಪರ್ ಉಲ್ಟಾ ಹಿಡಿದು ಓದುತ್ತಿದ್ದಾಳೆಂದರೆ ಗಾಢ ಯೋಚನೆಯಲ್ಲಿದ್ದಾಳೆ ಎಂದು ನಿರ್ಣಯಕ್ಕೆ ಬರಬೇಡಿ. ಕಣ್ಣುಗಳು ನೇರವಾಗಿ ನೋಡಿದರೂ ಆ ಚಿತ್ರಗಳನ್ನು ಈಕೆಯ ಮೆದುಳೇ ಉಲ್ಟಾ ಆಗಿ ತೋರಿಸುತ್ತದೆ. ಹೀಗಾಗಿ ಓದುವುದು, ಬರೆಯುವುದು ಎಲ್ಲಾ ತಲೆ ಕೆಳಗಾಗಿ. ಕಂಪ್ಯೂಟರ್‌ನಲ್ಲಿ 'ಫ್ಲಿಪ್' ಬಳಕೆಯನ್ನು ಅತ್ಯಂತ ಹೆಚ್ಚು ಬಾರಿ ಮಾಡುವವಳೆಂದರೆ ಇವಳೇ.



ಸುದರ್ಶನ್ ಚಿಕ್ಕಪೇಟೆ

Bridal Collection



Sudarshan Jewellers

DIAMOND - GOLD - SILVER - COINS
100% 916 HALLMARK JEWELLERY
Rs 145/- Less per gram

CHICKPET & SHESHADRI PURAM - BANGALORE
Ph: 43300400 Ph: 4290900

Gangotri